सभय 


+ ॥ @ ^ ^€ न ^ ८ 9 


+~ «9 «9 «9 
^ ~€ 9 9 


॥ 


॥ अष्टाध्यायी सूत्रपाटः॥ 


अथ शब्दानुशासनम्‌॥ 

अइउण्‌ । ऋलक्‌ । एङ्‌ । एेभौच्‌ । हयवरट्‌ । लण्‌ । जमङणनम्‌ । 

। घटधष्‌ । जबगडदश्‌ । खफछटथचटतव्‌ । कपय्‌ । शषसर्‌ । हल्‌ ॥ 
॥ इति प्रत्याहारसूत्राणि॥ 


प्रथमोऽध्यायः 


प्रथमः पादः 
वृद्धिरादैच्‌ । 

अदेड्‌ गुणः । 

इको गुणवृद्धी । 

न धातुलोप आर्धधातुके । 
क्डिति च । 
दीधीवेवीटाम्‌ । 
हलोऽनन्तराः संयोगः । 
मुखनासिकावचनोऽनुनासिकः । 
तुल्यास्यप्रयत्नं सवर्णम्‌ । 
नाज्खलौ । 
ईदूदेदूदिवचनं प्रगृह्यम्‌ । 
अदसो मात्‌ । 

शे । 

निपात एकाजनाङ्‌ । 
त्‌ । 

संबुद्धौ शाकल्यस्येतावनार्षे । 
उजङजं । 

ईदूतौ च सप्तम्यर्थे । 
दाधा घ्वदाप्‌ । 
आद्यन्तवदेकस्मिन्‌ । 

तरप्तमपौ घः । 
बहुगणवतुडति संख्या । 
ष्णान्ता षट्‌ । 

उति च । 

क्तक्तवतू निष्टा । 

सर्वादीनि सर्वनामानि । 
विभाषा दिक्समासे बहुव्रीहौ । 
न बहुव्रीहौ । 

तृतीयासमासे । 

दन्दे च । 

विभाषा जसि । 
प्रथमचरमतयाल्पार्धकतिषयनेमाश्च । 
पूर्वपरावरदक्षिणोत्तरापराधराणि व्यवस्थायामसज्ञायाम्‌ । 
स्वमज्ञातिधनाख्यायाम्‌ । 
अन्तरं बहिर्योगोपसंव्यानयोः । 
स्वरादिनिपातमव्ययम्‌ । 
तद्वितश्चासर्वविभक्तिः । 
कृन्मेजन्तः । 
क्त्वातोसुन्कसुनः । 
अव्ययीभावश्च । 

शि सर्वनामस्थानम्‌ । 
सुडनपुंसकस्य । 

न वेति विभाषा । 

इग्‌ यणः सम्प्रसारणम्‌ । 
आद्यन्तौ टकितौ । 
मिदचोऽन्त्यात्‌ परः । 

एच इग्घ्रस्वादेशे । 

षष्टी स्थानेयोगा । 
स्थानेऽन्तरतमः । 

उरण्‌ रपरः । 

अलोऽन्त्यस्य । 

ङ्च्चि । 

प्‌ 
अदेः परस्य । 
अनेकाल्शित्‌ सर्वस्य । 
स्थानिवदादेशोऽनल्विधौ । 
अचः परस्मिन्‌ पूर्वविधौ । 
न पदान्तदिर्वचनवरेयलोपस्वरसवणानुस्वारदीर्घजश्चर्विधिषु । 
दिर्वचनेऽचि । 
अदर्शनं लोपः । 
प्रत्ययस्य लुक्श्लुलुपः । 
प्रत्ययलोपे प्रत्ययलक्षणम्‌ । 
न लुमताङ्स्य । 
अयोऽन्त्यादि टि । 
अलोऽन्त्यात्‌ पूर्व उपधा । 
तस्मिन्निति निर्दिष्टे पूर्वस्य । 
तस्मादित्युत्तरस्य । 
स्वं रूपं शब्दस्याशब्दसंज्ञा । 
अणुदित्‌ सवर्णस्य चाप्रत्ययः । 
तपरस्तत्कालस्य । 
आदिरन्त्येन सहेता । 
येन विधिस्तदन्तस्य । 
वृद्धिर्यस्याचामादिस्तद्‌ वृद्धम्‌ । 
त्यदादीनि च । 
एट्‌ प्राचां देशे । 


दितीयः पादः 
गाड्कुटादिभ्योऽञ्णिन्‌ डित्‌ । 
विज इट्‌ । 

विभाषोर्णोः । 

सार्वधातुकमपित्‌ । 
असंयोगाल्लिट्‌ कित्‌ । 
इन्धिभवतिभ्यां च । 
मृडमृदगुधकुषक्लिशवदवसः क्त्वा । 


रुदविदमुषग्रहिस्वपिप्रच्छः संश्च । 
इको इ्जलू । 

हलन्ताच्च । 
लिद्सिचावात्मनेपदेषु । 

उश्च । 

वा गमः । 

हनः सिच्‌ । 

यमो गन्धने । 

विभाषोपयमने । 

स्थाध्वोरिच्च । 

न क्त्वा सेट्‌ । 

निष्टा शीड्स्विदिमिदिष््विदिधुषः । 
मृषस्तितिक्षायाम्‌ । 
उदुषधाद्वावादिकर्मणोरन्यतरस्याम्‌ । 
पूडः क्त्वा च । 

नोपधात्‌ थफान्ताद्‌ वा । 
वञ्चिलुञ्च्यतश्च । 

तृषिमृषिकृशेः काश्यपस्य । 

रलो व्युपधाद्लादेः संश्च । 
ऊकालोऽज््स्वदीर्घप्लुतः । 
अचश्च । 

उच्चैरुदात्तः । 

नीचैरनुदात्तः । 

समाहारः स्वरितः । 

तस्यादित उदात्तमर्धहस्वम्‌ । 
एकश्रुति दूरात्‌ संबुद्धौ । 
यज्ञकर्मण्यजपन्यूङ्कसामसु । 
उच्चैस्तरां वा वषट्कारः । 
विभाषा छन्दसि । 

न सुब्रह्मण्यायां स्वरितस्य तूदात्तः । 
देवब्रह्मणोरनुदात्तः । 

स्वरितात्‌ संहितायामनुदात्तानाम्‌ । 

उदात्तस्वरितपरस्य सननतरः । 

अपृक्त एकाल्प्रत्ययः । 

तत्पुरुषः समानाधिकरणः कर्मधारयः । 
प्रथमानिर्दिष्टं समास उपसर्जनम्‌ । 
एकविभक्ति चापूर्वनिपाते । 
अर्थवदधातुरप्रत्ययः प्रातिपदिकम्‌ । 
कृत्तद्धितसमासाश्च । 

हस्वो नपुंसके प्रातिपदिकस्य । 
गोरित्रियोरुपसर्जनस्य । 

लुक्‌ तद्धितलुकि । 

इद्‌ गोण्याः । 

लुपि युक्तवद्‌ व्यक्तिवचने । 

विशेषणानां चाजातेः । 

तदशिष्यं सन्ञाप्रमाणत्वात्‌ । 

लुब्‌ योगाप्रख्यानात्‌ । 

योगप्रमाणे च तदभावेऽदर्शनं स्यात्‌ । 
प्रधानप्रत्ययार्थवचनमर्थस्यान्यप्रमाणत्वात्‌ । 
कालोपसर्जने च तुल्यम्‌ । 
जात्याख्यायामेकस्मिन्‌ बहुवचनमन्यतरस्याम्‌ । 
अस्मदो दयोश्च । 
फल्गुनीप्रोष्ठपदानां च नक्षत्रे । 
छन्दसि पुनर्वस्वोरेकवचनम्‌ । 
विशाखयोश्च । 


तिष्यपुनर्वस्वोर्नक्षत्रन्दे बहुवचनस्य दिवचनं नित्यम्‌ । 


सरूपाणामेकशेष एकविभक्तौ । 

वृद्धो यूना तल्लक्षणश्चेदेव विशेषः । 

स्री पुंवच्च । 

पुमान्‌ सिया । 

भ्रातृपुत्रौ स्वसुदुहितुभ्याम्‌ । 
नपुंसकमनपुंसकेनैकवच्चास्यान्यतरस्याम्‌ । 
पिता मात्रा । 

श्वशुरः श्वश्रूवा । 

त्यदादीनि सर्वैर्नित्यम्‌ । 
ग्राम्यपशुसधेष्वतरुणेषु स्री । 


तृतीयः पादः 
भूवादयो धातवः । 
उपदेशेऽजनुनासिक इत्‌ । 
हलन्त्यम्‌ । 

न विभक्तौ तुस्माः । 
आदिर्ञिटुडवः । 

षः प्रत्ययस्य । 

चुटू । 

लशक्वतद्धिते । 

तस्य लोपः । 
यथासंख्यमनुदेशः समानाम्‌ । 
स्वरितेनाधिकारः । 
अनुदात्तङित आत्मनेपदम्‌ । 
भावकर्मणोः । 

कर्तरि कर्मव्यतिहारे । 

न गतिहिंसार्थेभ्यः । 
इतरेतरान्योऽन्योपपदाच्च । 
नेर्विशः । 

परिव्यवेभ्यः क्रियः । 
विपराभ्यां जेः । 

आडो दोऽनास्यविहरणे । 
क्रीडोऽनुसपरिभ्यश्च । 
समवप्रविभ्यः स्थः । 
प्रकाशनस्थेयाख्ययोश्च । 
उदोऽनूर्ध्वकर्मणि । 
उपान्मन्रकरणे । 
अकर्मकाच्च । 

उदिभ्यां तपः । 


[13] 
आडो यमहनः । 
समो गम्युच्छिभ्याम्‌ । 
निसमुपविभ्यो हः । 
स्पर्धायामाडः । 
गन्धनावक्षेपणसेवनसाहसिक्यप्रतियलनप्रकथनोपयोगेषु कृञः । 
अधेः प्रसहने । 
वेः शब्दकर्मणः । 
अकर्मकाच्च । 
संमाननोत्सञ्जनाचार्यकरणज्ञानभृतिविगणनव्ययेषु नियः । 
कर्तृस्थे चाशरीरे कर्मणि । 
वृत्तिसर्गतायनेषु क्रमः । 
उपपराभ्याम्‌ । 
आङ उद्गमने । 
वे: पादविहरणे । 
प्रोपाभ्यां समर्थाभ्याम्‌ । 
अनुपसगदा । 
अपहे ज्ञः । 
अकर्मकाच्च । 
सप्रतिभ्यामनाध्याने । 
भासनोपसंभाषाज्ञानयत्नविमत्युपमन्त्रणेषु वदः । 
व्यक्तवाचां समुच्चारणे । 
अनोरकर्मकात्‌ । 
विभाषा विप्रलापे । 
अवाद्‌ ग्रः । 
समः प्रतिज्ञाने । 
उदश्चरः सकर्मकात्‌ । 
समस्तृतीयायुक्तात्‌ । 
दाणश्च सा चेच्चतुर्ध्यर्थं । 
उपाद्‌ यमः स्वकरणे । 
ज्ञाश्रुस्मृदृशा सनः । 
नानोर्ज्ञः । 
प्रत्याङ्भ्यां श्रुवः । 

शदेः शितः । 

प्रियतेर्लुड्लिडोश्च । 

पूर्ववत्‌ सनः । 

आम्प्रत्ययवत्‌ कृञोऽनुप्रयोगस्य । 
प्रोपाभ्यां युजेरयज्ञपात्रेषु । 

समः क्ष्णुवः । 

भुजोऽनवने । 

णेरणौ यत्कर्म णौ चेत्‌ स कर्तानाध्याने । 
भीस्म्योरहेतुभये । 

गृधिवञ्च्योः प्रलम्भने । 

लियः समाननशालीनीकरणयोश्च । 
मिथ्योपपदात्‌ कृञोऽभ्यासे । 
स्वरितजितः कर्त्रभिप्राये क्रियाफले । 
अपाददः । 

णिचश्च । 

समुदाङ्भ्यो यमोऽग्रन्थे । 
अनुपसगन्ज्ञिः । 

विभाषोपपदेन प्रतीयमाने । 

शेषात्‌ कर्तरि परस्मैपदम्‌ । 
अनुपराभ्यां कृञः । 

अभिप्रत्यतिभ्यः क्षिपः । 

प्रादहः । 

परेर्मृषः । 

व्याड्परिभ्यो रमः । 

उपाच्च । 

विभाषाकर्मकात्‌ । 
बुधयुधनशजनेड्प्रद्सुभ्यो णेः । 
निगरणचलनार्थेभ्यश्च । 
अणावकर्मकाच्चित्तवत्कर्तृकात्‌ । 

न पादम्याडयमाड्यसपरिमुहरुचिनृतिवदवसः । 
वा क्यषः । 
दयुद्धयो लुडि । 

वृद्धयः स्यसनोः । 
लुटि च क्षः । 


चतुर्थः पादः 

भ कडारादेका सज्ञा । 
विप्रतिषेधे परं कार्यम्‌ । 
यू ख्याख्यौ नदी । 
नेयड्वडस्थानावस््री । 
वामि । 

डिति हस्वश्च । 

शेषो प्यसखि । 

पतिः समास एव । 
षष्टीयुक्तश्छन्दसि वा । 
हस्वं लघु । 

संयोगे गुरु । 

दीर्घं च । 


यस्मात्‌ प्रत्ययविधिस्तदादि प्रत्ययेऽङ्गम्‌ । 


सुप्तिडन्तं पदम्‌ । 

नः क्ये । 

सिति च । 
स्वादिष्वसर्वनामस्थाने । 
यचि भम्‌ । 

तसौ मत्वर्थे । 
अयस्मयादीनिच्छन्दसि । 
बहुषु बहुवचनम्‌ । 


द्येकयोर्दिवचनैकवचने । 


कारके । 
धुवमपायेऽपादानम्‌ । 
भीत्रार्थानां भयहेतुः । 
पराजेरसोढः । 
वारणाथनामीप्सितः । 

अन्तर्धौ येनादश्नमिच्छति । 
आख्यातोपयोगे । 

जनिकर्तुः प्रकृतिः । 

भुवः प्रभवः । 

कर्मणा यमभिप्रेति स सम्प्रदानम्‌ । 
रुच्य्थानां प्रीयमाणः । 
श्लाघहूडूस्थाशपां ज्ञीप्स्यमानः । 
धारेरुत्तमर्णः । 

स्पृहेरीप्सितः । 
क्रुधद्रहेष्यसिूया्थानां यं प्रति कोपः । 
्रुधद्रुहोरुपसुष्टयोः कर्म । 
राधीक्ष्योर्यस्य विप्रश्नः । 
प्रत्याङ्भ्यां श्रुवः पूर्वस्य कर्ता । 
अनुप्रतिगृणश्च । 

साधकतमं करणम्‌ । 

दिवः कर्म च । 

परिक्रयणे सम्प्रदानमन्यतरस्याम्‌ । 
आधारोऽधिकरणम्‌ । 
अधिशीड्स्थासां कर्म । 
अभिनिविशश्च । 
उपान्वध्याङ्वसः । 
कर्तुरीप्सिततमं कर्म । 

तथायुक्तं चानीप्सितम्‌ । 
अकथितं च । 
गतिबुद्धिप्रत्यवसानार्थशब्दकमकिर्मकाणामणि कर्ता स णौ । 
हक्रोरन्यतरस्याम्‌ । 

स्वतन्त्रः कर्ता । 

तत्मयोजको हेतुश्च । 
प्राग्रीश्वरान्निपाताः । 
चादयोऽसत्त्वे । 

प्रादय उपसर्गाः क्रियायोगे । 
गतिश्च । 

ऊयदिच्विडाचश्च । 
अनुकरणं चानितिपरम्‌ । 
आदरानादरयोः सदसती । 
भूषणेऽलम्‌ । 
अन्तरपरिग्रहे । 
कणेमनसी श्रद्धाप्रतीघाते । 
पुरोऽव्ययम्‌ । 
अस्तं च । 
अच्छ गत्यर्थवदेषु । 
अदोऽनुपदेशे । 
तिरोऽन्तर्धौ । 
विभाषा कृमि । 
उपाजेऽन्वाजे । 
साक्षात््रभृतीनि च । 
अनत्याधान उरसिमनसी । 
मध्येपदेनिवचने च । 
नित्यं हस्ते पाणावुपयमने । 
प्राध्वं बन्धने । 
जीविकोपनिषदावौपम्ये । 
ते प्राग्‌ धातोः । 
छन्दसि परेऽपि । 
व्यवहिताश्च । 
कर्मप्रवचनीयाः । 
अनुर्लक्षणे । 
तृतीयार्थे । 
हीने । 
उपोऽधिके च । 
अपपरी वर्जने । 
आड्‌ मर्यादावचने । 
लक्षणेत्थभूताख्यानभागवीप्सासु प्रतिपर्यनवः । 
अभिरभागे । 
प्रतिः प्रतिनिधिप्रतिदानयोः । 

अधिपरी अनर्थकौ । 

सुः पूजायाम्‌ । 

अतिरतिक्रमणे च । 

अपिः पदार्थसंभावनान्ववसर्गगहसिमुच्चयेषु । 
अधिरीश्वरे । 

विभाषा कृमि । 

लः परस्मैपदम्‌ । 

तङानावात्मनेपदम्‌ । 

तिङल्रीणि त्रीणि प्रथममध्यमोत्तमा । 
तान्येकवचनदिवचनबहूुवचनान्येकशः । 
सुपः । 

विभक्तिश्च । 

युष्मद्युपपदे समानाधिकरणे स्थानिन्यपि मध्यमः । 
प्रहासे च मन्योपपदे मन्यतेरुत्तम एकवच्च । 
अस्मद्युत्तमः । 

शेषे प्रथमः । 

परः संनिकर्षः सहिता । 

विरामोऽवसानम्‌ । 


